

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീഗുരുപവനപുരാധീശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു  
॥ ശ്രീമന്നാരായണീയേ അഷ്ടസപ്തതിതമം ദശകം ॥

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

# || ശ്രീമന്നാരായണീയേ അഷ്ടസപ്തതിതമം ദശകം || രൂക്മിണീസ്വയംവരം

ത്രിദശവർധകിവർധിതകൗശലം

ത്രിദശദത്തസമസ്തവിഭൂതിമത് |

ജലധിമധ്യഗതം ത്വമഭൂഷയോ

നവപുരം വപുരഞ്ചിതരോചിഷാ || 78.1 ||

ദദുഷി രേവതഭൂഭൃതി രേവതീം

ഹലഭൃതേ തനയാം വിധിശാസനാത് |

മഹിതമുത്സവഘോഷമപുപുഷഃ

സമുദിതൈർമുദിതൈഃ സഹ യാദവൈഃ || 78.2 ||

അഥ വിദർഭസുതാം ഖലു രൂക്മിണീം

പ്രണയിനീം ത്വയി ദേവ സഹോദരഃ |

സ്വയമദിത്സത ചേദിമഹീഭൂജേ

സ്വതമസാ തമസാധുമുപാശ്രയൻ || 78.3 ||

ചിരധൃതപ്രണയാ ത്വയി ബാലികാ

സപദി കാക്ഷിതഭംഗസമാകുലാ |

തവ നിവേദയിതും ദ്വിജമാദിശത്

സ്വകദനം കദനംഗവിനിർമിതം || 78.4 ||

ദ്വിജസുതോപി ച തൂർണമുപായയൗ

തവ പുരം ഹി ദുരാശദുരാസദം |

മുദമവാപ ച സാദരപൂജിതഃ

സ ഭവതാ ഭവതാപഹൃതാ സ്വയം || 78.5 ||

സ ച ഭവന്തമവോചത കുണ്ഡിനേ

നൃപസുതാ ഖലു രാജതി രുക്മിണീ |

ത്വയി സമുത്സുകയാ നിജധീരതാ -

രഹിതയാ ഹി തയാ പ്രഹിതോത്സൃഹം || 78.6 ||

തവ ഹൃത്യാസ്തി പുരൈവ ഗുണൈരഹം

ഹരതി മാം കില ചേദിനൃപോധുനാ |

അയി കൃപാലയ പാലയ മാമിതി

പ്രജഗദേ ജഗദേകപതേ തയാ || 78.7 ||

അശരണാം യദി മാം ത്വമുപേക്ഷസേ

സപദി ജീവിതമേവ ജഹാമൃഹം |

ഇതി ഗിരാ സുതനോരതനോദ്ഭൃശം

സുഹൃദയം ഹൃദയം തവ കാതരം || 78.8 ||

അകഥയസ്ത്വമമൈനമയേ സഖേ

തദധികാ മമ മൻമമവേദനാ |

നൃപസമക്ഷമുപേത്യ ഹരാമൃഹം

തദയി താം ദയിതാമസിതേക്ഷണാം || 78.9 ||

പ്രമുദിതേന ച തേന സമം തദാ

രഥഗതോ ലഘു കുണ്ഡിനമേയിവാൻ |

ഗുരുമരുത്പുരനായക മേ ദവാൻ

വിതനുതാം തനുതാമഖിലാപദാം || 78.10 ||

|| ഇതി ശ്രീമന്നാരായണീയേ അഷ്ടസപ്തതിതമം ദശകം സമാപ്തം ||